

## Мы илъэсымкIэ миллиард 16,5-рэ фэдиз

Адыгэ Республикэм иминистрэхэм я Кабинет илэгъэ зэлукIэм зыцатегушылагъэхэр лъэпкь проектхэм, къэралыгъо программэу «Къуаджэхэм хэхьоныгъэ ягъэшлыгъэныр» зыфилорэм ыкли республикэм исоциальнэ-экономикэ программэ кыдалытэрэ псэуалъэхэр шыгъэнхэр, зетегъэпсыхъэгъэнхэр ыкли гъэцэкIэжыгъэнхэр ары.

Адыгеим и Лышхъэу Къумпыл Мурат Иофтыабзэр зерицагъ. Ащ хэлэжыагъэх Адыгэ Республикэм и Къэралыгъо Совет — Хасэм и Тхьаматэу Владимир Нарожнэр, республикэм и Премьер-министрэ ипшъэралыгъо зыгъэцэкIэу КIэрэцэ Анзаур, АР-м иминистрэхэм я Кабинет хэтхэр, муниципальнэ образованиехэм япащэхэр.

Адыгеим и Лышхъэу кызырэхигъэ-щыгъэмкIэ, республикэ кыулыкхэм ыкли муниципалитетхэм япащэхэм непэкIэ анахъэу аналэ зытырагъэтын фаехэм ащыщ лъэпкь проектхэмрэ къэралыгъо программэхэмрэ нахъ шлогъэ ин кыатэу щылэныгъэм щыпхырыщыгъэнхэр.

«ЩыкIагъэу тилэхэм игъом тыналэ атетидзэшун ыкли ахэр дэгъэзыхъыгъэнхэмкIэ псынклэу Иофтыабзэхэр зетхъэшун фае. Лъэпкь проектхэмрэ къэралыгъо программэхэмрэ ахэхьэрэ псэуалъэхэр зэкIэ дэгъоу тшынхэ ыкли ипIалъэм ттынхэ фае», — кылуагъ Къумпыл Мурат.

Адыгэ Республикэм и Премьер-ми-

нистрэ ипшъэралыгъо зыгъэцэкIэрэ КIэрэцэ Анзаур кызырлуагъэмкIэ, 2022-рэ илъэсым лъэпкь проектхэмрэ къэралыгъо программэхэмрэ язэшохын сомэ миллиард 16,5-рэ фэдиз апэлуагъэхьащт. Лъэпкь проектхэмкIэ процент 81,6-м фэдиз зэзэгъыныгъэу адашлыгъэр. Агъэпсынэу ыкли агъэцэкIэжыгъэнхэр рахъухьагъэр псэолъэ 30, ахэм ащыщэу Красногвардейскэ районым кIэлэцIыкIу Iыгъыпищ, Мыекъопэ районым псауныгъэм игъэпIтэн фытегъэпсыхъэгъэ зы комплекс ащатIупшыгъах.

Къэралыгъо программэу «Къуаджэхэм хэхьоныгъэ ягъэшлыгъэныр» зыфилорэм игъэцэкIэн кытегушылагъ Адыгеим мэкъу-мэщымкIэ иминистрэу Къуанэ Анзаур. Мы илъэсым а гухълэхэм сомэ миллиард 1,5-м ехъу атырагъэклодэнэу рахъухьагъ. Ахъщэр зыпэлухьащтыр кIэлэцIыкIу Iыгъыплэхэр, газ ыкли псырыкIуаплэхэр, автомобиль гъогухэр, фельдшер-мамыку Iэзаплэхэр, спортзалхэр шыгъэнхэр, культурэм иунэхэр гъэцэкIэжыгъэнхэр ары —

пстэумкIэ псэолъэ 45-рэ кыыхеубытэ.

Игъом тыгъэнхэмкIэ анахъ гумэкIыгъохэр кызыпкырыкIырэ псэуалъэхэм япхыгъэу Къумпыл Мурат хэушхьафыкIыгъэу пшъэралыгъо афишлыгъэх ыкли чыплэхэм япащэхэу проект документхэр игъом ыкли икIоу зымыгъэхъазыргъэхэм, бюджет мылкур жъажъэу зылэ кызгъэхьагъэхэм афигъэпытагъ.

Адыгэ Республикэм социальнэ-экономикэ хэхьоныгъэмкIэ иунэе программэ кыхиуытэрэ псэуалъэхэм афэгъэхьыгъэу экономикэ хэхьоныгъэмкIэ ыкли сатыумкIэ министрэу Шэуджэн Заур кыгушылагъ. Мы илъэсым ТэхутэмыкIое районым промышленнэ шьолырыр щыгъэпсыгъэным сомэ миллион 333-м ехъу кыфатIупшыгъ. Ахъщэр зыпэлухьагъэр газ, псы ыкли электричествэ рыкIуаплэхэр, джащ фэдэу укъэбзальхэр шыгъэнхэр ары. Къэралыгъо экспертизэр ашыгъ, проект-сметэ документациер зехагъэу-цагъ.

Псыхъоу Шхъэгъуащэ инэкпхэм ягъэпIтэнкIэ унэе программэм кыдилытэрэ

мылкур щыщэу процент 75-р алэ кыырагъэхьагъах. Графикым тетэу псэолъэшын ИофшIэнхэр лъэкIуатэх. Псэуплэу Краснооктябрьскэм газ станцием изетегъэпсыхъажын щэкIо. Мэкъуогъум ыклэм нэс ящыкIэгъэ оборудованиер кьалэкIэхьащт.

Ащ нэмыкIэу сабыибэ зэрыс унагъохэм чIыгу Iаххэр ятыгъэнхэм пае кьалэу Мыекъуапэ икIокIыплэ лъэныкIокIэ инфраструктурэм пэлуагъэхьанэу мы илъэсым сомэ миллион 210-рэ фэдиз алэ кыырагъэхьанэу рахъухьагъ.

ИкIэлухым зэлукIэм хэлэжыагъэхэр тегушылагъэх Адыгэ Республикэм и Лышхъэу и Координационнэ зэрэклорэм фэгъэхьыгъэу кыгушылагъэх Адыгеим и Лышхъэрэ АР-м иминистрэхэм я Кабинетрэ я Администрациие ипащэу Владимир Свеженец, ащ игуадзэу Лышхъэу Мурат, цифрэ хэхьоныгъэмкIэ, кьэбарлыгъэлэс ыкли телекоммуникационнэ технологиехэмкIэ министрэу Шыу Заурбэч. Адыгеим и Лышхъэу пшъэралыгъо афишлыгъ Урысыем и Правительствэ и Аппарат иподразделение пстэуми гъусэныгъэ пытэ адырIэнэу. ЗэкIэ программэм кыдилытэрэ Иофтыабзэхэр Адыгэ Республикэм и Лышхъэу и Ситуационнэ гупчэ зэрэдиштэщтхэм аналэ тырагъэтын фае.

**АР-м и Лышхъэу ипресс-кыулыкыу**

## Илъэс 23-м ехъугъэу бэдзэршIыплэм ит

ТэхутэмыкIое районым ипоселкэу Яблоневскэм дэт хызмэтшIаплэу «ДомБытХим» зыфилорэр ежъ зыщылэжъэрэ лъэныкIомкIэ Урысыем ибэдзэршIыплэ анахъ чыплэ ин щызыубытыхэрэм ащыщ.

Джырэблагъэ ТэхутэмыкIое районым тызэкIом ащ тыщылагъ. КытпэгъокIыгъэр ыкли ИофшIэным нэлуасэ тыфэзышлыгъэр хызмэтшIаплэм икоммерческэ пашэу Натхъо Саньет. ХызмэтшIаплэм чыплэшхо кызылэуеубыты, цехэу илэр бэ. Совет хабзэм илъэхъан фабрикэшхоу е заводышхоу щылэщтыгъэхэр угу кыгъэкIыжъэу ИофшIэныр щыжъот.

Илъэс 23-м ехъугъэу «ДомБытХимыр» зыщылэр, химие зыхэлъэу унагъом щэгъэфедэхэрэр (бытовая химия) кыдегъэкIых. «Полный цикл» зыфалорэм тетэу Иоф ешIэ. Ащ кыкIырэ бэшэрэбэу зэрытыщтыри, ащ ышхъэу тегъэцэрэгъэгъоштыри, ахэм арагъэхъожыщтыри ежъхэм кызырэдэгъэкIыхэрэр ары. Къуаджэу Афыпсыпэ зы цех дэт, ар бэшэрэб шхъатепIохэр ары зыфэгъэзэгъэр, адрэр зэкIэ Яблоневскэм кышашы.

(ИкIэлух я 3-рэ нэкIуб. ит).





Адыгеим и Лышхъэу Къумпыл Мурат зыхэлэжъгъэ игъэкӀотыгъэ зэхэсыгъоу тыгъуасэ щылагъэм АР-м инахыжхэм я Совет хэтхэр Адыгэ Республикэм ия 100-рэ ильэс игъэмэфэкӀын епхыгъэ лофыгъохэм щатегушылагъэх, республикэм иныбжыкӀэхэм афэкӀорэ Джэпсалъэр щаштагъ.

Нахыжхэм я Совет итхьаматэу ГьукӀэлӀ Нурбий лофтхьабзэр зерищэгъ. Зэхэсыгъом хэлэжъгъэх УФ-м и Общественнэ палатэ хэтэу, Урысыем лофтхьабзэр и Лышхъэу МэщбэшӀэ Исхьакъ, АР-м и Лышхъэрэ АР-м иминистрэхэм я Кабинетрэ я Администрации ипашэу Владимир Свеженец, республикэм иминистрэхэм я

игъэхэм зафигъазээ зэрэхи-гъэунафыкӀыгъэмкӀэ, республикэм ия 100-рэ ильэс культу-спорт, общественнэ лофтхьабзэ зэрэзыхьаштхэм нэмыкӀэу, Адыгэ Республикэм и Мафэхэр УФ-м ФедерациемкӀэ и Совет бэдзэогъум щызэхичэнхэу Адыгеим зегъэхьазыры. Къэралыгъо гъэпсыкӀэ ялэ зыхугъэр мыгъэ ильэси 100



# МэфэкӀышхом ихэгъэунафыкӀын тегушылагъэх



Кабинет хэтхэр, Адыгеим и Къэралыгъо Совет – Хасэм идепутатхэр, общественнэ, лъэпкъ-культурэ организациехэм япашэхэр.

Адыгеим икъэралыгъо суверенитет ехылыгъэ Декларацием зыкӀэтхэгъэхэр ильэс 31-рэ зэрэхъуэр зэхэсыгъом щыхагъэунафыкӀыгъ. Нахыжхэм я Совет хэтхэм ащыщхэр ыпӀкӀэ щылэгъэ хуыгъэ-шӀэгъэшхохэм ахэлэжъгъэх, республикэм икъэралыгъо лъапсэхэм язэхэщэн ялахышӀу хашӀыхагъ.

Къумпыл Мурат къээрэуыгъо-

зэрэхъуэр хэзыгъэунафыкӀырэ Къэбэртэе-Бэлькъарми, Къэрэщэе-Щэрджэми яхудожественнэ купхэм ягъусэу Адыгеим и Мафэхэр Москва зыщыкӀощтхэ лъэхъаным, лоныгъом, концерт кыизэдатынэу рахуэхэ. Джащ фэдэу Москва щызэхаштхэм мэфэкӀ лофтхьабзэхэм анэмыкӀэу, чъэпыогъу мазэм Адыгеим ия 100-рэ ильэс ихэгъэунафыкӀын тегъэпсыхьэгъэ лофтхьабзэбэ Мыекьюапэ щызэрахъанэу рахуэхэ.

«Республикэм юбилей игъэ-

мэфэкӀын епхыгъэ федеральнэ планым илгъэсищ хуыгъэу лофтхьабзэхэм анэмыкӀэу, Урысые Федерацием и Президенту Владимир Путини лъэишху тафэра анагъэ тиреспубликэ кыизэрэтырагъэтырэм фэшӀ. Планым ичъэуыхэм ягъэцэкӀэнкӀэ ренэу лъыгъу кыитфэху тичӀыпӀэгъоу, Урысыем и Правительство и вице-премьеру Дмитрий Чернышенкэр. Федеральнэ планым

дакӀоу Адыгеим ишӀолгъыр планри цагъэцакӀэ. *Культурэ лофтхьабзэхэм анэмыкӀэу, спорт, просветительскэ, гъэсэныгъэм епхыгъэ лофтхьабзэхэри ащ хэхъэх*», — кыи-гуагъ Къумпыл Мурат.

Республикэм культурэмкӀэ иучреждение пэрытхэр юбилейм ехуылэу зэрагъэцэкӀэжыгъэхэр зэхэсыгъом щыхагъэунафыкӀыгъ. Адыгэ Республикэр зызэхашагъэр ильэси 100 зэрэхъуэрэм фэгъэхьыгъэ почтэ маркэм икыдэгъэкӀын ыуж итых. Джащ фэдэу юбилей медалэу «АР-р зызэхашагъэр ильэси 100 мэху» зыфилорэмрэ сомищэу зэрыт тыжын ахьщэрэ кыдагъэкӀыштых.

Республикэм социальнэ-экономикэ хэхъоныгъэ зеришӀышт нэмыкӀ лъэныкӀохэмкӀи лофышхо зэшӀахы.

«ЛъэгъэпӀышхом тетэу юбилейм епхыгъэ лофтхьабзэхэр зэхэгъэцэкӀэ тфэлъэкӀышхытхэр зӀкӀэ тишӀышт. МэфэкӀын епхыгъэ лофтхьабзэхэм республикэр зыгуышхорэ гъэхъагъэхэр къахъышхытхэр фае Адыгеим нахыбзэу анагъэ кытырадзэным, ащ къэкӀуапӀэу илгъэм ягъэ-федэикӀэ амалыкӀэхэр къэгъотыгъэнхэм афэшӀ», — кыи-гуагъ Къумпыл Мурат.

АР-м инахыжхэм я Совет

итхьаматэу ГьукӀэлӀ Нурбий зэхэсыгъом кышыгышылагъ. Ащ зэрэхигъэунафыкӀыгъэмкӀэ, зэоуж лъэхъаным автоном хэкур зэрэзэтырагъэуцожыгъэр, Адыгеим хэхъоныгъэ зеришӀыгъэр тинахыжхэм анэгъу кӀэкӀыгъ, непэрэ гъэхъагъэу ащ илэхэм арэгъушхох.

Адыгеим къэралыгъо гъэпсыкӀэ илэ зыхуыгъэр ильэси 100 зышӀышхуэрэм ехуылэу нахыжхэм я Совет республикэм иныбжыкӀэхэм афэкӀорэ Джэпсалъэр ыштагъ. Нахыжхэм хэбзэ шлагъоу ялэр ныбжыкӀэхэм лъагъэкӀотэн, республикэм ихэхъоныгъэ лӀэуж пӀпчӀ илахышӀыхъан, лъэпкъ зегурылони-гъэр гъэпытэгъэн зэрэфаер ащ щыхагъэунафыкӀыгъ.

АР-м культурэмкӀэ иминистрэу Аульэ Юрэ зэхэсыгъом хэлэжъэхэрэм пэшлорыгъэш лофтхьабзэу зэрахъагъэхэм ыкӀи гухълэу ялэхэм афэгъэхьыгъэу къафилотагъ. Культурэм ыльэ-ныкӀокӀэ юбилей лофтхьабзэхэр: къэгъэлъэгъонхэр, фестивальхэр, творческэ купхэм яконцертхэр зэрэщылӀэштхэр зэхэсыгъом шхьафэу щыхагъэунафыкӀыгъ.

Нахыжхэм я Совет хэтхэм, лъэпкъ-культурэ общественнэ движениехэм япашэхэм мэфэкӀ лофтхьабзэхэм язехъанкӀэ еплъыкӀэу ялэхэр кыралотыкӀыгъэх.

АР-м и Лышхъэ ипресс-жулыкыу

## Адыгэ Республикэм и Лышхъэ и Указ

Адыгэ Республикэм хэдзынхэмкӀэ и Гупчэ комиссие решающэ голосым ифитыныгъэ зилэу хэтыштхэм яхылылагъ

Федеральнэ законэу N 67-р зытетэу «Урысые Федерацием игражданхэр хэдзынхэм ыкӀи референдумхэм ахэлэжъгъэх фитыныгъэу ялэхэм ягарантие шхьалэхэм яхылылагъ» зыфилоу 2002-рэ иъэсым мэкьюгум и 12-м кыдэкӀыгъэм ия 23-рэ статья, джащ фэдэу Адыгэ Республикэм и Законэу N 129-р зытетэу «Адыгэ Республикэм хэдзынхэмкӀэ и Гупчэ комиссие ехылылагъ» зыфилоу 1999-рэ ильэсым мэкьюгум и 1-м кыдэкӀыгъэм ия 5-рэ

статья атегъэпсыхьагъэу унашӀо сэшӀы:

1. Адыгэ Республикэм хэдзынхэмкӀэ и Гупчэ комиссие решающэ голосым ифитыныгъэу ялэу кыкӀэлъыкӀохэр хэгъэхъэгъэнхэу:

1) **Джемелинский Александр Василий ыкӀор** — Урысые общественнэ-къэралыгъо организациеу «Добровольное общество содействия армии, авиации и флоту России» зыфилорэм Адыгэ Республикэм ишӀолгъыр къутамэ ыцӀэкӀэ;

2) **Дунаевская Екатерина Александр**

**ыпхъур** — политикэ партиеу «Новые люди» зыфилорэм ыцӀэкӀэ;

3) **КӀэрэщэ Нэфсэт Руслан ыпхъур** — Урысые политикэ партиеу «Единая Россия» ыцӀэкӀэ;

4) **Овчаров Юрий Анатолий ыкӀор** — политикэ партиеу «Кавказская партия Российской Федерации» зыфилорэм ыцӀэкӀэ;

5) **Сэмэгъу Нурбий Амэрбий ыкӀор** — Урысые Федерацием хэдзынхэмкӀэ и Гупчэ комиссие ыцӀэкӀэ;

6) **ХьацӀэцӀэ Фатимэ Зауркъан ыпхъур** — Адыгэ Республикэм хэдзынхэмкӀэ и Гупчэ комиссие ыцӀэкӀэ.

2. ЗыкӀэтхэхэрэ мафэм щыублагъэу мы Указым кӀуачӀэ илэ мэху.

Адыгэ Республикэм и Лышхъэу КЪУМПИЛ Мурат

кы. Мыекьюапэ, мэкьюгум и 27-рэ, 2022-рэ ильэс N 63



# Ильэс 23-м ехъугъэу бэдзэршыплэм ит



Ильэс заулэ хъугъэу «Лучший экспортер года» зыфилорэ Урысые зэнэ-кыокъум промышленностым ылъэныкыоклэ апэрэ чыплэхэр кышчызыхыхэрэм ащыщ.



(Икълух).

Нэбгырэ 250-мэ мы уахътэм лог щашлэ. Химие зыхэлъэу тхэкълэным, гыклэным шагъэ-федэрэ зэфэшхыаф 200 кыашы, мазэм бэшэрэб миллиони 2-м кышчымыклэу кыдагъэклы.

Хызмэтшлаллэр шьолъыр мэханэ зилэхэм ясатырэ хэт, «бытовой химии» кыдзыгыкырэ предприятие анахь инэу Урысыем итхэм ащыщ. Ащ ипродукции щэплэ зэхэтышхохэу «Магнит», «Пятерочка», «Лента», «Ашан» зыфалохэрэм ащалагъэклы, ахэр зэрыт субъект 60, лэкыб кьэрал благъэхэр кызылъяубытых. Ильэс заулэ хъугъэу «Лучший экспортер года» зыфилорэ Урысые зэнэ-кыокъум промышленностым ылъэныкыоклэ апэрэ чыплэхэр кышчызыхыхэрэм ащыщ.

Ащ фэдэу логхэр дэгъухэми, мы уахътэм зэкълэри зыгъэгумэ-кырэ упчлэр яттыгъ — лэкыб кьэралхэм ащыщхэм Урысыем кыпагъохыгъэ санкциехэм кыныгъоу кыздахыгъэхэр зыхагъэмэ.

— *Продукционер зыхэт-шыкырэ, сырьер, Европэм икьэралыгъохэр ары нахьыбэу кызы-щытцэфыцтыгъэр, — кылуагъ Саньет ащ джэуап кьыритыжыбэ. — Ахэм «гъогур кызы-фамышгъэ» лэпчлэ-гъанэ тилгънэу игъо тифагъ. Арышгъ, джыри мы лъэныкыомклэ гумэ-кыгъо тилгъон.*

Бэшэрэбэу продукционер зэра-гъэхъотыр кьэзышырэ оборудованиеу технологиэ пэрытхэм адиштэрэри Италием кыра-щынэуи кьадэхъугъ. Ар зыхашы-кышчт лэпчлэгъанэу ялэр аухымэ ялофшлэн кызызтемыуцоным паче Китаим, Кьокыплэ Чыжъэм яхызмэтшлаллэу ахэр кьэзышы-хэрэм ащыщхэм зэзэгъыныгъэ-хэр адашыгъэх.

Арзу щытми, санкциехэм зыпари ягъэ кьэмыкыуагъэу щытп. Саньет кызырэуагъэм-клэ, продукционер зыхашыкышчтыр



Щыфэу члэт-хэм япсау-ныгъэ зэрар кьафи-мышыными аналэ тет. Зэклэ шыклэу агъэфедэрэр, яоборудование ащ фытегъэпсыхыагъэх. Бэшэрэбхэр ашыхэ зыхыуклэ зыпари пыдзафэ рамытэ-къужьэу шхьа-тепloxэр ахашы-кыжыых.

пэшорыгъэшэу зэрэзэрагъэ-гъотыгъэм логыгъохэр дигъэ-зыжыхэрэп. Ахэм ауасэ хэп-шыклэу дэклогъ. Гушылэм паче, Китаим иахыцэ кьэлъэплэгъ, ащ фэшл сырьер нахь лъаплэу кы-зэрафэдэкышчтыр нафэ. Зыха-шыкырэ кьэлъаплэмэ, хашы-кыгъэм ыуаси дэклоген фаеу мэху. Ар зыгъэгумэкыхэрэм ащыщ.

— *Лъэлэ дэдэ ты-мышыным паче ащ фэдэу зыуасэ дэклогэ-сырьехэм ащыщхэр кьэ-*

плэхэм зэрарыкыжырэ хэти непэ шыгуагъ. Ащ кыхэкыклэ, ахэм кыдагъэкыгъэу щэплэ зэхэтышхохэм ямэлайхэм ате-лым лъэшэу кышчыкыагъ, кьа-тенэжыгъэ тлэклури лъэплэ дэдэу лугъэкы. Ащ фэшл «Дом-БытХимым» иассортимент ха-гъэхоным, мазэм кыдагъэкы-рэм ипчъагы нахьыбэ ашыным фэхъазырынхэу ащ ипашэхэм пшъэрылэ ял. Щэплэ зэхэтышхоу лог зыдашлэхэрэри ащ кыкы-лэуах.

Саньет кызырэуагъэмклэ, ар аклуагъэ кымыхыныу щы-тп, ау уахътэ ищыкыагъ. Лэпылэ-гъу фэенхэу кызырэхэкышчты-ри ыушъэфырэп. Сыда плэмэ

*маклэ хушчтп. Джы зэрэщытым фэдэу та-пэкли хызмэтшлаллэм цыфэу шылажыкыхэрэ кызырэклэуахы, щэдэжэгуахы зэралы-щытми. Логшлэклэ амал тэрэхэр ялэхэми, «со-циальнэ пакетым» кы-дэлытагъэхэр зэрафэд-гъэцаклэуахы тыналэ теттышчт. Щалэу лог зыдатилэхэрэми тито-вар идэгъугъэ кызырэ-щытмигъэкышчтым-клэ гушылэ ятэты, — кылуагъ Саньет.*

Химие зыхэлъ продукцияем лог дашлэ нахь мышлэ-ми, тыкьэзыуцухэрэ дунаим ягъэ емы-кыным паче санитар шапхъэу шылэхэр хызмэтшлаллэм ипа-щэхэм агъэцаклэх.

Химие зыхэлъ продукцияем лог дашлэ нахь мышлэми, тыкьэ-зыуцухэрэ дунаим ягъэ емы-кыным паче санитар шапхъэу шылэхэр хызмэтшлаллэм ипа-щэхэм агъэцаклэх. Щыфэу члэт-хэм япсауныгъэ зэрар кьафи-мышыными аналэ тет. Зэклэ шыклэу агъэфедэрэр, яоборудование ащ фытегъэпсыхыагъэх. Бэшэрэбхэр ашыхэ зыхыуклэ зыпари пыдзафэ рамытэ-къужьэу шхьатепохэр ахашыкыжыых.

Гухэлъэу ялэ пстэур кьадэху-нэу, пшъэрылэу апашъхэ кыуцохэрэ шылэныгъэм шы-пхыращышунэу тафэлъало. Яассортимент хагъахыу, кы-дагъэкырэ ипчъагы нахьыбэ хыумэ, логшлэплэ чыплэу кьа-тырэми, хэбзэлахэу бюджетым кыхалхыхэрэми ахэхъошч.

ХЪУТ Нэфсэт.



Сурэтхэр лъэныгъэ Аслъан тырихыгъэх.

*тымыщэфынхэу ит-хъухыагъ. Джы зыуж-титыр рецепту зэрэ-шлэхэрэм зэхъокыны-гъэхэр афэтшлэхэр ары, — кылуагъ ком-мерческэ директорым. — Ащ паче узэрытхы-кышчт е узэрыгъэкышчт продукцияеу кыдэд-гъэкырэ нахь дэи ху-шчтп. Ащ кыкылэзгъэ-хымыс шлэуахы.*

Химие зыхэлъэу унагъом шагъэфедэхэрэ кыдзыгъэкы-рэ лэкыб кьэрал компани-шохэр Урысыем ибэдзэршы-

ассортиментым зыхахыоклэ ар зыхашыкышчтыр, зэралышчт оборудованиер кьащэфынхэ-фай. Мазэм кыдагъэкырэ ипчъагъэ хагъэхоным паче ли-ниэу лог зышлэхэрэм зарагъэ-ушъомбгунэу хушчт. Гушылэм паче, сабын пытэхэр хызмэт-шлаллэм мы уахътэм кыдигъэ-кыхэрэп. Тапэклэ ари яассорти-мент хагъэхыан фае. Ащ обо-рудование гъэнэфагы, сырьэ нэмыкы ищыкыагъэх. Джа логы-гъохэм ядэгъэзыжыын непэ анахъэу зыуж итхэр.

— *Сыд хъугъэми, кы-дэдгъэкырэ кышчыд-гъэкышчтп, логшлэплэ чыплэу тылэри нахь*



Искусствэр — тибайныгъ

# Москва, Санкт-Петербург, Екатеринбург...

Къэралыгъо гъэпсыклэ илэу Адыгеир зыпсэурэр ильэси 100 зэрэхурэм фэгъэхыгъэ зэхыхэхэр АР-м и Лъэпкъ музей игъэклотыгъэу щэклох.



— Урысыем ишъольырхэм зээгъыныгъэхэр адэтшыгъэу зэлуклэгъухэр зэхэтэщэх, — кытилуагъ Адыгэ Республикэм и Лъэпкъ музей ипашэу Джыгунэ Фатимэ. — Къэралыгъо гъэпсыклэ илэу Адыгеир зэрэпсэурэм анахъэу кыхэдгъэщырэр адыгэ лъэпкъым тарихъ гъогоу кыклогъэр, Адыгэ Республикэм щыпсэурэ лъэпкъхэм язэфыщытыклэхэр зэрэпытэхэрэр ары.

Музеир бэмышлэу зэтырагъэпсыхажыи, икларыкэу ипчъэхэр кызылэухыжыгъэх. Джыгунэ Фатимэ ти Лышъхъэу Къумпыл Мурат, Правительствэм, Парламентым, Адыгеим ыцлэкэ Къэралыгъо Думэм

идепутатхэм, зэклэ лэпылэгъу къафэхъугъэхэм лъэшэу афэраз. Искусствэм ишэпхъэ лъагэхэм адиштэу Лъэпкъ музей агъэцкэкъыгъ, культурэр зышлогъэшлэгъонхэр кырагъэблэгъэнхэ альэкы.

Лъэпкъ шэн-хабзэхэм, культурэм ихэхъоныгъэхэм, гушъхъэ кыуачлэм изэхъокыныгъэхэм, тарихъым яхыплэгъэ къэгъэлэгъонхэм Хыакъунэ Маринэ, Надежда Бурмистрова, Тэу Аслъан, Цэй Сусанэ категушылагъэх.

Тарихъым инэклубгъохэм, клэу щылэныгъэм кыхэхъухъэхэрэм, Адыгеим ичылопс яхыплэгъэ къэбархэр Нэгыне Нелли,

Шадие Фатимэ, нэмыкхэм къаютагъэх.

Шлэныгъэм ехыплэгъэ хъугъэ-шлагъэхэм, къэбарыклэхэм язэфэхысыжыын цыфхэм ашлогъэшлэгъон. Ар Надежда Бурмистрова, Чэмышъо Асе, Хыакъунэ Маринэ кыдалытэзэ, зэдэгущылэгъухэр зэхашагъэх.

Джыгунэ Фатимэ, Тэу Аслъан археологием щыц едзыгъохэм къэбар гъэшлэгъонхэр къащалотагъэх. Бгъуашэ Аминат музейм щыклогъэ зэлуклэгъухэм атырихыгъэ сурэтхэр цыфхэм Интернетымклэ альегъэлэсых.

Ожъ Марет, Светлана Пунаковар, Ольга Белоусовар зэхэщэн юфыгъохэм ахэлажъхэзэ, къэгъэлэгъонхэм категушылэхэрэм лэпылэгъу афэхъугъэх.

## Музеим кыщыдэлухэрэр

Купышхо хъухэу АР-м и Лъэпкъ музей къэклуагъэхэм зыныбж хэклогъэхэр, клэлэ-цыклогъэр ахэтэлагъох. Альегъурэр ашлогъэшлэгъоныш, уадэгущылэныр юф кызырыклогъ.

— Москва сыкыкыгъ, музей маклэп щылэныгъэм щыслэгъугъэр. Адыгеим апэрэу сыкэклуагъ. Тарихъ къэбархэм сызылэпашэ... Музеим цыфыр еплу, — кытилуагъ Татьяна Шляхином.

Лъэпкъ шэн-хабзэхэр музе-



им щызылэгъугъэхэм яеплыклэхэр зэрагъапшэх. Адыгэ пшашъэм, джэныкы машлом ыпашъхъэ щыс нэнэжъым, нэмыкхэм афэгъэхыгъэ къэгъэлэгъонхэр лъэгупхъэх.

Евгений Михайловыр купым хэтэу Екатеринбург кыкыгъ. Апэрэу Лъэпкъ музейм кычлэхъагъ. Адыгэмэ ящылэкэ нахышлоу щыгъуазэ хъугъэу елытэ. Адыгэ шъуашэм, лъэпкъ лэмэ-псымэхэм, нэмыкхэм игуапэу яплыгъ.

Санкт-Петербург щыпсэурэм Лъэпкъ музейм щалъэгъугъэр маклэп. Адыгеим ичылопс нахышлоу зэрагъашлэ ашлоигъу.

— Адыгэ унагъохэм ящылэ-клагъэр, зычлэсыхэрэ унэхэм теплъэу ялагъэр, щагур зэрэгъэпсыгъэ шыклар, фэшъхъафхэри хыаклэхэм нахъ дэгъоу зэрагъэшлагъ, — кытилуагъ Хыакъунэ Маринэрэ Тэу Аслъанрэ.

Къэралыгъо гъэпсыклэ илэу Адыгеир зыпсэурэр ильэси 100 зэрэхурэм хыаклэхэр кыклогъэу, нахыпэкэ адыгэхэр

зыщыпсэуштыгъэхэ чыплэхэр зэрагъэшлэнхэ ямурадэу географиемклэ картым еплых, Адыгеим ихэхъоныгъэхэм, культурэм, гъэсэныгъэм, спортым, нэмыкхэм альэлэсых.

## Члэхъаплэм итеплъ

АР-м и Лъэпкъ музей ичлэхъаплэ дахэу зэтырагъэпсыхъагъ, лэпэлэсэхэм якъэгъэлэгъонхэр кыщыдэлухыгъэх. Гумэ Ларисэ, Нэгэрэкыо Казбек, Теуцожъ Фатимэ, фэшъхъафхэм ялэшлагъэхэм узылэпашэ. Адыгэ тхыпхъэхэр, адыгэ быракъым исурэт, нэпэеплъ шлухъафтынхэр, нэмыкхэри гум рехых. Музеим кычлэхъагъэхэм нахъ ашлогъэшлэгъоныр кыхыхах.

Москва хэкум кыкыгъэ купым хэт бзылфыгъэхэм кызыралуагъэу, Адыгэ Республикэм икультура бай дэдэу щыт. Джыри къаглохэ ашлоигъоу музейм члэкыжых.

## «Бэгъэуджым» дахэу егъэуджых

Мыекъуапэ итворческэ зэхэт юфшланлэу «Ошъадэм» иадыгэ лъэпкъ оркестрэу «Бэгъэуджыр» республикэм щыклогъэ зэхыхэхэм чанэу ахэлажъ.

«Ошъадэм» ихудожественнэ пашэу, Адыгэ Республикэм изаслуженнэ артисткэу Едыдж Викторие «Бэгъэуджым» кыригъэлорэ произведенихэр нахыбэ шыгъэнхэм пылъ. Адыгэмэ яфольклор зэрэбаир кыдилытэзэ, ижырэ лъэпкъ орэдышъохэр концертхэм ахэгъахъэх.

«Бэгъэуджым» ихудожественнэ пашэу Шэуджэн Рустам Адыгэ Республикэм искусствэхэмклэ иколледжэу Тхыабысымэ Умарэ ыцлэ зыхырэ, Къэбэртэе-Бэлькъарым культурэмклэ иапшъэрэ еджаплэ кыухыгъэх. Исэнэхъат ыгу рехы, пщынэо лэпэлэс. Къэ-

шъуаглохэм къадежыузэ, дахэу егъэуджых.

Оркестрэм хэтых пщынаоу Шэуджэн Юлианэ, шъонтрыным теорэ Къэбэхъ Анзор, къамылымклэ лъэпкъ орэдышъохэр зыгъэжыынчырэ Нэгъой Заур, шыклогъэпщынаоу Лыбзыу Шан.

Лыбзыу Шан Сирием кыкыжыгъ, адыгабзэкли, урысыбзэкли дэгъоу мэгушылэ, адыгэ къашъохэр дахэу къэшых. Шыклогъэпщынэм ибзэпхэр ыгъэбзэрабзэхэ зыхъуклэ, уедэлэу пшлоигъоу узылэпешэ.

Нэгъой Заур музыкальнэ лэмэ-псымэхэмклэ лъэпкъ орэ-



дышъохэр кырегъалох, пэсэрэ адыгэ орэдхэр мэкъэ лэтыгъэклэ кыхедзэх.

Шэуджэн Рустамрэ Шэуджэн Юлианэрэ пщынэо лэпэлэсэх. Къэралыгъо гъэпсыклэ илэу Адыгеир зыпсэурэр ильэси 100

зэрэхурэм фэгъэхыгъэ зэхыхэхэм, адыгэ шэн-хабзэхэр къэлэтыжыгъэнхэм, шлэжэ ялэу ныбжыклогъэр плугъэнхэм, нэмыкхэм афэгъэхыгъэ зэх-

хэхэм ахэлажъэх, «Ошъадэм» ищытху алэты.

Сурэтым итхэр: оркестрэу «Бэгъэуджым» хэтхэр.

Нэклубгъор зыгъэхъазырыгъэр ЕМТЫЛЪ Нурбий.



Лэшлэгъу ныкъом къехъурэ сызщыпсэугъэ чылэу Пэнэжьыкъуаерэ ащ фэдизрэ сызщылэжьыгъэ Пэнэжьыкъое еджаплэмрэ афэгъэхьыгъ.

# Сарэгущо, сэгъэлъаплэх

Тызэмьзэщэуи тигуэтып,  
Тыдэ тыщылэми тигупсэ...  
Пэнэжьыкъуай,  
Пэнэжьыкъуай,  
Нэм фэмыплэкъу  
тикъуадж!  
(Орэдым щыщ пычыгъу)

Пэнэжьыкъуае Адыгеим чылэгъо инэу итмэ ащыщ. Гурыт еджаплэу дэтыр къатищэу зэтет, еджаплэжьыри агъэцкълэжьыгъу щыт. Ащ районым илофшлэхэм ащыщхэр члэсых. Тучанхэр бэу къетэкъоклыгъэх. Тлэкъу улъы-кълэуатэм, клэлэцкълэуыгъыплэри къатищэу зэтетэу щыт. Ащ спортивнэ комплексыри къыгот. Пенсиейхэмкълэ фондм илофшлэхэр зычлэххэр къатитлоу зэтетэу щыт. Еджаплэм укыблэкымэ, джабгъумкълэ, культурам и Унэ щыт. 1965-рз илъэсым сыкъыздахэм арырэ еджаплэмрэ дэтыгъэхэр. Чылэм анахь хэлэтыкыгъэ унэу къэ-лъагъоштыгъэх, район гупчэу зэрэщытыгъэр къыуагъашлэ-щтыгъэ. Къасломэ сшюигъор чылэм хэхъоныгъэхо зеришлэ-гъэр ары.

Сэ а чылэм иеджаплэ 1965-рз илъэсым клэлэгъаджэу сылухъагъ. Еджаплэр щэу гошчыгъагъ: къатитлоу зэтетэу гупчэм итыгъэм я 5-рз классым къыщегъэжьагъэу я 10-рэм нэс ащеджэщтыгъэх. А 1 — 4-рз классхэр зыщеджэххэр къатитлоу зэтет еджэплэ цыкълур арыгъэ. Ары сэри илофшлэныр зыщысы-ублагъэр. Еджаплэм ипэцагъэр Бжэшлэо Шамсэт Индрисэ ыгъхэр ары. Ящэнэрэ еджаплэр псырыкым итыгъ, ублэплэ классхэр щеджэщтыгъэх. Нэбгырэ 1200-рз члэсыгъ, клэлэгъэджэ 75-у члэтыгъэхэр узхагъэлъхъу-хъанэу дэгъуыгъэх. Зэкълэми ацлэ къэлэгъуае хъушт, ау зигугъу къэмьшымэ мыхъунэу, щысэте-хыплэу члэтыгъэри бэ: Лыхъурэе Хъаные, Оксюзьянец Артем РСФСР-м изаслуженнэ клэлэгъэаджэх, Бэрэтэрэ Марет, Хъачмамыкъо Шумаф, Адыгэ Республикэм изаслуженнэ клэлэгъэаджэу Хъабэху Нурет, Некоз Екатерина, Гутлэ Мир, Хъут Сар. Мирэ илоф ымышлэ-жэу тлысыжыгъэу Адыгэ Республикэм изаслуженнэ клэлэгъэаджэу фагъэшъошжы. Къат Лилия Аполлон, Хъут Мае ахэм къылыщарагъанэщтыгъэл, чаныгъэх.

Ахэм бэкълэ анахьыклагъ нахь мышлэми, Пэнэшъу Сарэ игугъу къэсымышлын слъэкыщтэп. Илофшлэклэ дэгъоу сызкышчы-гъуазэр сипшэщыжыгъэрэ сш-шэошжыерэ урысыбзэмрэ ли-тературэмрэкълэ ригъаджэщты-гъэхъаш ары. Методикэ дэгъу лэклэлэу, педагогикэмкълэ шлэ-ныгъэ дэгъу илэу, клэлэмэ япси-хологиэ кыдылтыгъэзэ уроххэр зехищэщтыгъэх. Бзылфыгъэм Мыекъуапэ зегъэзжыкым зэкълэ-ми тыгу къеогъагъ. Джэндэрэ Эмми щытхур къылэжьыгъ, пащэм игуадзэу илоф ышлагъ, гүфэбэныгъэхо хэлъыгъ. Хъу-тлыжъ Марет урысыбзэмрэ ли-тературэмрэ аригъэхыщтыгъ,



хъалэлныгъэ хэлъэу, ыгу клэлэмэ афэцагъэу, ипредмет дэгъоу ышлэу щытыгъ. Ар зыкласшлэрэ адыгабзэмкълэ ушэтын диктантхэр, сочинениехэр ядгъэтхыгъ зыхъукълэ ассистентэу къысхэс-щтыгъэ, илофшлэкли сыщыгъо-загъ.

Сэ ублэплэ классхэм илоф ащысшлэзэ, апшэрэ классхэм адыгабзэмрэ литературэмрэ язгъэхъынэу сызагъаком, ди-ректорэу тилагъэр Лъэцэр Теу-цожь ары. Илофшлэныр зесэгъа-жэм алэрэ лъэбкъу ин зысы-дзыгъэр, сэри сигъэгущошжы-гъэу, Пчыхъалыкъое еджаплэу сызщеджэжэм иклэлэгъэаджэхэр жьоныгъуакълэм и 9-м ехъулэу Хэгъэгу зэошхом и Лыхъужъу, Пчыхъалыкъое еджаплэм ипэ-цагъэу Нэхэе Даутэ фэгъэхъы-гъэ илофшлэбзэм къызырагъэблэ-гъэхэр ары. Ар зыгъэхъазыры-гъэри зезыцагъэри сэрыгъэ. Даутэ фэшл къатхыгъэмэ аны-мыкълэу, слъэгъуыгъэхэр, зэхэхы-гъэхэр, Даутэ щымылэжъ зэ-хъум клэлэгъэаджэхэр зэрэгъы-щтыгъэхэр, илоф дэзышлэщтыгъэ клэлэгъэаджэмэ щытхъоу къы-ралуалэщтыгъэхэр зэхэхыгъэу щытыти, ахэм къахэкълэу усэ зэхэхъыгъагъ, клэлэгъэаджэу къызгъэагъагъ. Пчыхъэзэхъахэр хъакълэхэми чылэдэхэми агу кыинэжъу кълэуагъэ. А чыплэм сэ сымакы дахэкълэ, шлукълэ щылу-гъ.

Ятлонэрэу лъэшэу сымакэ зыщылугъэр Адыгэ Республикэм лупкълэ къеджэнымкълэ, усэ зэхэ-лхъанымкълэ, артистичнагъэмкълэ зэнэкъокъу зыщлэр ары. Усэ къеджэнымкълэ я 5-рз, я 6-рз классхэмкълэ алэрэ чыплэр, я 7-рз, я 8-рз классхэмкълэ ятло-нэрэ чыплэр, я 9-рз, я 10-рз классхэмкълэ я 3-рз чыплэр, усэ зэхэлхъанымкълэ я 2-рз чыплэр сщэгъэ клэлэгъэаджэу къахы-гъэх. Ащ фэдиз чыплэ къызэрэ-тхыгъэр тэ тыкъэмысыжыгъэ чылэм къынэсыжыгъагъ. Ащ ыужым бэрэ пэмьлэу «Отлич-

ник народного просвещения» зыфилорэ бгъэхалхъэри къыс-фагъэшъошжыгъагъ. Ащ нэмыкълэуи щытхъу тхылъэу сылагъэри бэ. Лэшхъэмфэ Даутэ ехыллэгъэ зэнэкъокъоу Адыгэ Республикэм щыкълэуагъэмкълэ я 2-рз чыплэр къэсхыгъэу щытыгъ. Ахэм афэшл а бгъэхалхъэр 1994-рз илъэсым къысфагъэшъошжыгъагъ. А лъэхъаным еджаплэм пащэу илагъэр Пэнэшъу Аслъан ары. Ащ ыужы республикэм щыкълэуагъэ олимпиадэхэм илъэс къэс ез-гъэджэрэ еджаплэхэм хагъэунэ-фыкълэри чыплэхэр къысхыгъэ-щтыгъ. Президентым шлухъаф-тынхэри, щытхъу тхылъхэри акыгъоу илъэситлу зэкълэыкълэм къыситыгъагъэх.

Сипсауныгъэ къымыхыжъэу, илофшлэным сыкъылоклэжыгъэ джаш фэдэу езгъэджэрэ клэлэ-еджаплэхэр олимпиадэмэ ахэлэ-жыгъэх щытхъу тхылъхэр къа-хыгъэ. 2009-рз илъэсым «Луч-ший учитель» зыфилорэ цлэр къысфагъэшъошжыгъагъ. 2006-рз илъэсым Адыгэ Республикэм и Къэралыгъо Совет — Хасэм и Щытхъу тхылъ къысатыгъ. «Анахь кабинет дэгъу» зыфилорэ зэнэкъокъум адыгабзэмрэ литературэмрэ якабинет зэрэзэтэгъэпсыхъагъэм фэшл Адыгэ Республикэмкълэ я 2-рз чыплэр къысфагъэшъуашэ. Ны Хасэу районымкълэ зэхэцагъэм 1994-рз илъэсым щегъэжьагъэу бэрэ сырипэцагъ.

Илъэс шъэныкъом ехурэ илоф зысэшлэм еджаплэм ипащэхэу нэбгырибл илоф адэсшлагъ, ау къыхэхэгъэххэмэ сшюигъохэр Лъэцэр Теуцожь, Джырымэкъо Юр, Пэнэшъу Аслъан. Ахэм клэлэгъэаджэхэр зэдэлужхэмэ зэдэлэпылэжхэзэ илофшлэн ыпэ зэрэрагъэхъуштым тегъэпсыхъа-гъэу илоф адашлэщтыгъ. Нахь дэгъоу илоф зышлэхэрэри алъэ-гъуштыгъ, адрэхэми гузэбгъэ-ныгъэ къыхэхыгъэу адэгущы-лэщтыгъэх, пэцэ дэгъуыгъэх.

Еджаплэм щеджэхэрэр, зэкълэ-ломи хъунэу, еджэкълэ дэгъуыгъэх, ау етлани дэгъумэ анахь дэгъу-хэр къахэхгъэщыжыгъэх зыхъу-кълэ, зыцлэ къеплон плэкълэщтыр, сэ сапэкълэ къычлэкълэжыгъэхэри ахэтхэу, анахьыжымэ ащыщэу Коцэгъу Шумаф, заом хэтыгъ, летчыкыгъ, улагы тельыгъ, щыт-хъушхуи пылэу къызегъэзэ-жым, Москва къыдагъэнэгъагъ, нэужым Назрань агъагло, ау бэрэ ащ дамыгъэсэу Къэбэр-тэе-Бэлъкъарым связымкълэ министрэу агъагло, ищылэныгъэ еухыфэ ащ щэпсэу. Сырипхъум фэдэу шлу силъэгъуштыгъ, сэри ащ фэдэу сыфыщытыжыгъ.

Илъэс 54-рз нахь ымыгъэ-шлагъэу 1974-рз илъэсым цылэ мазэм и 9-м ищылэныгъэ зе-ухым Налчык къытщыжыи, ищылэ-гупсэу Пэнэжьыкъуае къэтщэ-жыгъ, дзэкълэжыгъэри къыдаклохи, гъэшлэгъэ гъэтлыгъыкълэу агъэ-тылэжыгъыгъ.

Хъот Казбек Пэнэжьыкъое совхозым ипащэ зэхъум, сов-хозыри Адыгеимкълэ апэ ригъэ-шъыжыгъагъ, Урысыеми ыцлэ къыщыралэщтыгъ. Ащ ишлуагъэ-кълэ гъэстыныпхъэ шхуантлэр чылэм псынклэу къылэкълэхагъ. Чэтхэр зысхъуагъэ фабрикэм загъэкложыи щытхъушхо пы-лэу илоф ышлагъ. Къэралыгъо тынэу илэри бэ.

Хъут Теуцожь «Трансыр» алоу лэжьыгъэ зезыщэрэ машинэхэр зыдэтым ипащэ зэхъум щытхъу хэлъэу илоф ышлагъ. Ащ ыужым гъомылапхъэхэр къызсашырэ комбинатым къызагъаком рай-онми республикэми зэльашлэу, щытхъушхо хэлъэу илоф ышлагъ. Пэнэжьыкъуае районым къы-захыжыкым, пащэ фаши, акып хэлъэу ыгъэлорышлагъ, игъэхъа-гъэхэмкълэ къэралыгъом усэ къыфилшыгъ.

Хъакъуй Юрэ дышъэ медаль-кълэ еджаплэр къызеухым ин-ститутым члэхыи, дэгъоу ще-джагъ (ащыгъум дышъэ медаль-р

къэзыхыгъэр мэкълэ дэдагъ). Илофшлэн зыщыригъэжьагъэри джыдэдэми илоф зыщылэрэ ре-дакциер ары, гъэзетэу «Теу-чешские вести» иредактор шхъал, лъэуж дахэ къыгъанэзэ мепсэу.

Джаш фэдэу Нэхэе Юсыф иклэлэхэу Аслъанрэ Хысэрэ яеджэнкълэ илофшлэнкълэ пэрыт-ныгъэр алыгъыгъ ыкълэ алыгъ, Хысэ сэ ублэплэ классхэм ащегъэаджэу, хысапымкълэ лэзэ дэдагъ, такыкълэ 16-кълэ пример пшылкълэуырэ задачэрэ къышлы-щтыгъ. Тлэри псэолъэшых. Аслъан Краснодар икълэлэ Думэ идепутатыгъ, Хыси районым ипащэ игуадзэу илоф ышлэщтыгъ, джы унэхэр егъэуцух. Чылэдэхэм яшлогъэшхо арагъэкълэ.

Усэхэри ытхыгъэ, чылэдэхэмкълэ, ныбджэгъухэмкълэ шлу-шлагъэу илэр мымакълэу, лъэшэу алыгъэу щытыгъ, ау игъашлэ макълэ хъугъэ Коцэгъу Рустам. Зыгу къемыуагъэ къэхъугъэп пшлэшлэу агъэтылэу зэхъу ма-фэм пэнэжьыкъое гупчэр зэпэ-гъэлыгъэу машинэхэр щызе-кълэжыщтыгъэххэр, джаш фэдиз цыф къекълэплэгъагъ. «Адыгэ макъэм» «Сыд фэдэ клэлагъ ар» ылоу Нэхэе Рэмзэем къыт-хыгъагъ. Илъэс къэс ащ ыцлэкълэ турнир зэхэцэ, ыцлэ ащыгъу-пшэрэп.

Хъабэхъу зэшитлоу Хысэ ыкълэхэу Юрэрэ Аскэррэ зы-мышлэхэрэ Адыгэ Республи-кэм исын фаеп, илофшлэклэ амакълэ лъэшэу лугъэу щыт. Гъогухэр Аскэр арегъэшых, цыфэу ыдэжъ щылажыгъэр бэ. Стадионэу чылэ дэклэгъом щашыгъэм фонтан дагъэуцагъ. Зыгорэм фаеу яуалэрэм лэ-пылэгъу фэмыхъуагъэу къылуагъэ-кълэжыгъэрэп. Юрэ илофэу ышлэрэм нэмыкълэу Адыгэ Республикэм и Къэралыгъо Совет — Хасэм идепутат. Къуаджэр, районым зыгъэгумэклэхэрэ щылэми къе-лъэгъу. Чылэмкълэ ащ фэдэхэр уилэхэр насыпышху, янэ-ятэхэм-кълэ еджаплэу зыщеджэгъэхэмкълэ щысэтехыплэх.

Джаш фэдэ цыф дэгъубэ къызчлэкълэгъэ еджаплэм джы-рэкълэ ипащэр Хъабэхъу-Нэмы-тлэкълэ Зарем, ар сэ езгъэаджэу, шлукълэ ыцлэ раломэ сигопэщт.

Пэнэжьыкъуае урысэу дэсыр зэкълэ адыгэ дэхъухъажыгъэх, ежъхэми адыгэкълэ залытэ, ар сэзыгъалорэр Заганэмэ яклэлэ дзэм защэм «Я один адыгеец среди русских» ылуи къытхы-гъагъ. Олейникова Наташэ (зы-дэклэуагъэмкълэ Шевлякова) Адыгэ телевидением адыгабзэкълэ къэ-тынхэр щызэрэщэх. Сэ ахэр езгъэаджэу, шлу тальэгъу, тэри тальэгъу. Ахэм афэдэх Горш-кова Ольгэ, Анжела Поповар, Анастасия Поповар, Болтаев Дамир, республикэ олимпиа-дэхэм ренэу чыплэхэр къаща-хыщтыгъ.

Сарэгущо сикъоджэгъухэм, силофшлэгъухэм, лъытэныгъэ афэсэшлэ.

**КОЦЭГЪУ НУРИЕТ.**  
Пэнэжьыкъуай.



# Непэ партизанхэм я Маф

Мэкьюогум и 29-р — партизанхэмрэ подпольщикхэмрэ я Маф. Хэгъэгу зеошхор кызежьэр ары партизан движеніер зэхэщэгъэ зыхуьгагъэр. Зео кыбым кэнагъэхэу, Іашэ зылыгын зылэкыштхэу, пыеу кыттебэнагъэр гэклодыгъэным фаблэхэрэр арых партизан купхэм ахахъэщтыгъэхэр.

Ащ фэдэ куп «Народнэ лышлэжьхэр» ыцлэу Мыекьюапи щызэхэщэгъагъ, ащ нэбгырэ 300 фэдиз хэтыгъ. Тидзэхэм ІэпыІэгъу зэрафэхуьхэрэм даклоу Гитлер Мыекьюопэ чыдагъэр ылэ кыригъэхъаным зэрэфэбанэрэм пэуцужыгъэныр партизанхэм япшэрыль шхъэлагъ.

1942-рэ ильэсым апэрэ нэмыц танков дзэу танк мин фэдиз хуьрэм шыщхэр Мыекьюапэ кыдахаьщтыгъэх ыкІи дэкІыжыщтыгъэх. Дивизиэхэу «Эдельвейсрэ» «Викингрэ» кьалэм гьогогъуитІо пхырыкыгъэх.

Кьалэм пым иштаб зэфэхъафхэр, концлагеритІу, госпиталь дэтыгъэх. Аэродромыр нэмыцхэм аштагъэу якухъэлпэтэхэр щалыгыгъэх, авиаполкэу «Адольф Гитлер» зыфилорэм ахэр ыгъэфедэщтыгъ.

Къушхъэхэм ащызэонэу агъэсэгъэ я 49-рэ полкым икомандирэу, генералэу Рудольф Конрад Мыекьюапэ икыты, фюрер иставкау кьалэу Винницэ дэтым кІоштыгъ.

Ащ фэдиыр Мыекьюапэ щэхъэфэкІэ партизанхэмрэ подпольщикхэмрэ кьагъотыгъэ кьэбархэр Адыгеим имэзхэм защызгъэбылырэ тиразведчикхэм алэклагъахъэщтыгъэх, чекистхэм пым делэхэрэр ыкІи гохагъэу Іоф дэзышлэхэрэр кыхагъэщтыгъэх, яфэшъуашэ арагъэгъотыщтыгъ.

Типартизанхэм нэмыцхэр гъэрэу кьауытыщтыгъэх, гьогу гьунэхэмрэ мэхэмрэ захаушъафэти, ошлэ-дэмышлэу фашистхэм атебанэщтыгъэх, чІенэгъабэ арагъэшлэщтыгъ.

Нэмыцыздэхэм афэгъэхьыгъэ кьэбарэу

зэрагъэшлагъэхэр Кагановичым, Селезевым, Судоплатовым, фронт зэфэхъафхэм якомандирхэу Буденным, Тюленевым, Петровым алэклагъахъэщтыгъ.

Нэмыцхэм ягухэлъ шІойхэр кьадэхуьгъэп. Ащ ыгъэгубжыгъэхэу кьэлэдэс нэбгырэ мини 4 фэдиз Мыекьюапэ щаукыгъ, хьэкІэ-кьокІагъэкІэ тицІыфхэм кьадэзекІуагъэх.

Подпольщикхэм ащышхэу кьэлэ сымэджэщым Іоф шызышлэрэ Безушко зэшхъагъусэхэр, кьэлэ здравотделым ипашэу И. Шаульскэр, горводпроводым илофышлэу В. Калининыр, нотариусэу Кьоджэ Хьалимэт, нэмыкІхэри нэмыцхэм аубытыхи, чІыунэхэм ачІагъэсыгъэх, хьэзаб арагъэщэчыгъ. Зы гущыи нэмыцхэм кьафэзымылогъэ Кьоджэ Хьалимэтрэ кІэлэеджакІоу Жена



Поповымрэ а зы мафэм зэдаукыгъэх.

Теуцожь ыкІи Мыекьюопэ районхэм яподпольщикхэу П. Чэсэбыим, С. Яхуьлэм, М. Теуцожьым, Хь. Бэрзэджим, А. ГьукІэллым, В. Костиковам, А. Вла-совам, нэмыкІхэми альэкыштыр ашлагъ.

Партизан отрядхэм ахэтыгъэ бзыль-фыгъэ чанхэм ащышых Евдокия Коно-ненкэр, Наталья Служава, Сара Вахи-товар, Полина Деревянко, Надежда Сливкина, нэмыкІхэри.

Партизанхэр сыдигъуи тишлэжь хэты-щтых.

Иван БОРМОТОВ.

## Район кьэбархэр

### Тхылъеджаплэр агъэкІэжы

Льэпкъ проектэу «Культурэм» ифедеральнэ проектэу «Культурная среда» зыцІэм ишІуагъэкІэ Шэуджэн районым ит Тихоновскэ тхылъеджаплэр зэтырагъэпсыхъагъ.



Ильэс 65-рэ хуьгъэ ар псэуплэу Тихоновым зыдэ-тыр. Апэ помещик бай горэм иунагъэм, етІанэ куль-турэм и Унэ ачІэтыгъ. Кьутырым дэххэм язакъоп, тхылъеджаплэм чІэлъ тхылъ мини 7 фэдиыр зыгъэ-федэрэр, ащ псэуплэхэу Мокро-Назаровым, Чикаловым, Пантюховым кьарыкІыхэрэри кьэкІох.


Дизайн-проектэу агъэхъазырыгъэм диштэу тхылъ-еджаплэр агъэкІэжыгъ, пчэхэр, шхъаныгупчэхэр зэблахуьгъэх, мэкІайхэр кІэх, ящыкІэгъэ офиснэ техникэри кьафащэгъ.

Джынэс библиотекэм ифонд тхылъ минихым еху-щтыгъ, ащ джыри тхылъ минитІу кыыхэхьощт.

ГъэкІэжын ІофшІэнхэр ыкІэм фэкІох, тхылъеджаплэм ипчэхэр бжыхъэм нэс кьызэлухахьыщтых.

### «Тым игъэсэпэ-тхыдэ» еплъыгъэх

«Тым игъэсэпэтхыд» зыцІэ мульт-фильмэу такыкыпшлэ кІорэр Адыгеир ильэси 100 зэрэхуьрэм ипэгьокІэу тырахыгъ. Ащ кІэщакІо



фэхуьгъэх Урысыем ыкІи Адыгеим культурэмкІэ яминистерствэхэр, Адыгеим льэпкъ культурэмкІэ и Гупчэ.

ГъашІэм ищэрэхъэу чэрэгъурэмкІэ мультфильмэр кьырегъажьэ. Тым ымакъэ ащ кыыхэхъэ, цыфыгъэр, ныбджэгъуныгъэр, нэмыкІ шэн дахэхэр пІытэнхэ зэрэфаер кьелуатэ.

«Тым игъэсэпэтхыдэ» Кошхъэблэ районым ит кьуа-джэу Фэдэ цыфхэр апэрэу щепІыгъэх. Мультфиль-мэр Адыгеим икинозалхэмрэ икинотеатрэхэмрэ кьа-щэгъэлъэгъощт.

### ЗэгурэІох

Тэхьутэмыкьое районым иадмини-страции ипашэ игуадзэу Хьоткьо Хьызыр гумэкІыгъо зилэ цыфхэр ригъэблэгъагъэх.

Нэбгырэ пэпчэ зыгъэгумэкІырэ Іофыгъохэм защи-гъэгъозагъ. КьэкІуагъэхэм анахьыбэм псэуплэхэм язэтегъэпсыхъан ыкІи гьогухэм ягъэцэкІэжын афэ-гъэхьыгъэ Іофыгъохэр ары кьалэтыгъэхэр.



Цыфхэм ягумэкІыгъохэр дэгъэзыжыгъэнхэм анаІэ зэрэтырагъэтыщтыр Хь. Хьоткьом кьыІуагъ, ащкІэ администрацием иотделхэм пшэрыль гъэнэфагъэхэр афишлыгъэх.

### Хьампырашъоу – американкэр

«ОгневкэкІэ» заджэхэрэ хьампы-рашъоу ильэс заулэкІэ узэкІэлэ-бэжымэ, Кавказ заповедникым ихэшъэе мэхъые зышхыгъагъэм нахьышІоп Краснодар краимрэ Адыгеимрэ ямэзхэм кьакІугъэ американскэ хьампырэшъо фыжыыр.



Тэхьутэмыкьое ыкІи Красногвардейскэ районхэм ямэзхэм ахэр кышчыагъэщыгъэх. Американскэ хьам-пырэшъо фыжыыр мэкьумэщ культурэхэм атебэнэным ищынагъо щыІ, мы лъэхъаным ахэм мэххэри, куан-дэхэри кьагъанэхэрэп.

Хьампырашъом набгъохэр ышлыгъахэх. Шырхэр кьэмыхуьхэзэ, ахэр зыгъэкІодыщтхэр атыракІэхэмэ, инэу ишІуагъэ кьэкІошт.

Федеральнэ бюджет учреждениеу «Рослесзащита» зыфилорэм икьутамэу Адыгэ Республикэм имэзхэр кьэухуьмэгъэнхэмкІэ и Гупчэ илофышлэхэр сакъых, зэпымыюу хьампырашъом зыкызэрэрамыгъэлэтыщтым лъэплъэх. Мы лъэхъаным Гьозэрыплъэ имэзхэмрэ кьыпыщылъ шьоххэмрэ ауплъэкІунхэу рагъэжыагъ.

ШІэныгъэлэжхэм кьызэралорэмкІэ, американскэ хьампырашъом ильэс кьэс зыкыІэтырэп.

Пшызэ кьэралыгъо аграрнэ университетым ишІэ-ныгъэлэжхэм кьызэралуагъэмкІэ, мы аужырэ ильэсхэм тикІымафэ фабэ, ар хьампырашъом икІас. Арышъ, гъатхэм жьэу кьэушчыжы, бэгъонэу регъажьэ. Ар хатэхэм, чыгхатэхэм, паркхэм кьащыкІыхэрэми анэ-сын ыльэкІышт.

(Тикорр.).



## Адыгэ Республикэм хэдзынхэмкIэ и Гупчэ комиссие иунашъу

Адыгэ Республикэм и Къэралыгъо Совет — Хасэм идепутат ихэдзын тедзэу Тэхьутэмькыое районьмкIэ зы мандат зилэ хэдзыплэ коеу N 21-м 2022-рэ илъэсым Iоныгъом и 11-м шыIэнэу агъэнэфагъэм пae кандидатхэм якъэгъэлъэгъонкIэ ыкIи ятхынкIэ Адыгэ Республикэм хэдзынхэмкIэ и Гупчэ комиссие рахьыллэшт документхэр залыхьшт плалъэм ехьыллагъ

2002-рэ илъэсым мэкъуогъум и 12-м аштэгъэ Федеральнэ законэу N 67-р зытетэу «Урысые Федерацием игражданхэр хэдзынхэмрэ референдумымрэ ахэлэжьэнхэмкIэ фитыныгъэу ялэхэм япхыгъэ гарантие шъхьалэхэм яхьыллагъ» зыфилорэм ия 33-рэ статья ия 9-рэ пункт, Адыгэ Республикэм и Законэу 2005-рэ илъэсым шышъхьэлум и 4-м аштагъэу N 351-р зытетэу «Адыгэ Республикэм и Къэралыгъо Совет — Хасэм идепутатхэм ихэдзын ехьыллагъ» зыфилорэм ия 25-рэ статья, ия 35-рэ статья ия 1-рэ Iахь, ия 38-рэ статья ия 1-рэ, ия 12-рэ Iахьхэм, ия 42-рэ статья ия 11-рэ Iахь адиштэу, Адыгэ Республикэм и Къэралыгъо Совет — Хасэм идепутат ихэдзын тедзэу Тэхьутэмькыое районьмкIэ зы мандат зилэ хэдзыплэ коеу N 21-м 2022-рэ илъэсым Iоныгъом и 11-м шыIэнэу агъэнэфагъэм пae кандидатхэм якъэгъэлъэгъонрэ ятхынрэ япхыгъэ документхэр Адыгэ

Республикэм хэдзынхэмкIэ и Гупчэ комиссие рахьыллэхэ зыхъукIэ, кандидатхэмрэ хэдзэкIо объединениехэмрэ яфитыныгъэхэр амыукъонхэм тегъэпсыхьагъэу Адыгэ Республикэм хэдзынхэмкIэ и Гупчэ комиссие **унашъо ышIыгъ:**

1. Кандидатхэу ежъ-ежырэу зыкъэзыгъэлъэгъожьыштхэм апае документхэр мафэ къэс 2022-рэ илъэсым бэдзэогъум и 8-м нэс чIыплэ уахътэмкIэ сыхьатыр 9.00-м кышгъэгъагъэу 18.00-м нэс штэгъэнхэу.

2. ХэдзэкIо объединениехэм кандидатхэр кызырагъэлагъохэрэмкIэ документхэр мафэ къэс 2022-рэ илъэсым бэдзэогъум и 9-м нэс чIыплэ уахътэмкIэ сыхьатыр 9.00-м кышгъэгъагъэу 18.00-м нэс штэгъэнхэу.

3. Зы мандат зилэ хэдзыплэ койхэмкIэ кандидатхэм яспискэу Адыгэ Республикэм хэдзынхэмкIэ и Гупчэ комиссие зыкIэтхэжыгъэм хэхьэрэ кандидатхэм якъэ-

гъэлъэгъонкIэ документхэр мафэ къэс 2022-рэ илъэсым бэдзэогъум и 14-м нэс чIыплэ уахътэмкIэ сыхьатыр 9.00-м кышгъэгъагъэу 18.00-м нэс штэгъэнхэу.

4. Кандидатхэм ятхынкIэ документхэр мафэ къэс 2022-рэ илъэсым мэкъуогъум и 27-м кышгъэгъагъэу бэдзэогъум и 27-м нэс чIыплэ уахътэмкIэ сыхьатыр 9.00-м кышгъэгъагъэу 18.00-м нэс штэгъэнхэу.

5. Мы унашъор республикэ гъэзетхэу «Советскэ Адыгеимрэ» «Адыгэ макъэмрэ» къащыхэутыгъэнэу.

**Адыгэ Республикэм хэдзынхэмкIэ и Гупчэ комиссие и Тхьаматэу Н. А. СЭМЭГУ**

**Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI**

къ. Мыекьуапэ,  
мэкъуогъум и 10, 2022-рэ илъэс  
N 168/811-7

## Адыгэ Республикэм хэдзынхэмкIэ и Гупчэ комиссие иунашъу

Адыгэ Республикэм и Къэралыгъо Совет — Хасэм идепутат ихэдзын тедзэу 2022-рэ илъэсым Iоныгъом и 11-м Тэхьутэмькыое районьмкIэ зы мандат зилэ хэдзыплэ коеу N 21-м шыкIонэу агъэнэфагъэм пae кандидатыр атхынымкIэ хэдзакIохэм ялэпэкIэдзэ пчъагъэу кандидатым икъэгъэлъэгъон (изыкъэгъэлъэгъожьын) зэрэдырагъаштэрэмкIэ угъоигъэн, анахьыбэмкIи хэдзакIохэм ялэпэкIэдзэ пчъагъэу Адыгэ Республикэм хэдзынхэмкIэ и Гупчэ комиссие рахьыллэн, хэдзакIохэм ялэпэкIэдзэ пчъагъэу уплъэкIугъэн фаем ехьыллагъ

Адыгэ Республикэм и Законэу 2005-рэ илъэсым шышъхьэлум и 4-м аштагъэу N 351-р зытетэу «Адыгэ Республикэм и Къэралыгъо Совет — Хасэм идепутатхэм ихэдзын ехьыллагъ» зыфилорэм ия 39-рэ статья ия 4-рэ Iахь, ия 42-рэ статья ия 1-рэ Iахь ия 1-рэ пункт, ия 43-рэ статья ия 4-рэ Iахь адиштэу Адыгэ Республикэм хэдзынхэмкIэ и Гупчэ комиссие **унашъо ышIыгъ:**

1. Адыгэ Республикэм и Къэралыгъо Совет — Хасэм идепутат ихэдзын тедзэу 2022-рэ илъэсым Iоныгъом и 11-м Тэхьутэмькыое районьмкIэ зы мандат зилэ

хэдзыплэ коеу N 21-м шыкIонэу агъэнэфагъэм пae кандидатыр атхынымкIэ хэдзакIохэм ялэпэкIэдзэ пчъагъэу кандидатым икъэгъэлъэгъон (изыкъэгъэлъэгъожьын) зэрэдырагъаштэрэмкIэ угъоигъэн, анахьыбэмкIи хэдзакIохэм ялэпэкIэдзэ пчъагъэу Адыгэ Республикэм хэдзынхэмкIэ и Гупчэ комиссие рахьыллэн, хэдзакIохэм ялэпэкIэдзэ пчъагъэу уплъэкIугъэн фаер гъэнэфэгъэнэу (гуадзэр голъ).

2. Мы унашъор Тэхьутэмькыое районьм ичIыплэ хэдзэкIо комиссие IэкIэгъэхьэгъэнэу.

3. Мы унашъор республикэ гъэзетхэу «Советскэ Адыгеимрэ» «Адыгэ макъэмрэ» къащыхэутыгъэнэу.

**Адыгэ Республикэм хэдзынхэмкIэ и Гупчэ комиссие и Тхьаматэу Н. А. СЭМЭГУ**

**Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI**

къ. Мыекьуапэ,  
мэкъуогъум и 10, 2022-рэ илъэс  
N 168/813-7

## Адыгэ Республикэм хэдзынхэмкIэ и Гупчэ комиссие иунашъу

Тэхьутэмькыое районьм ичIыплэ хэдзэкIо комиссие решающэ голосым ифитыныгъэ зилэу хэтыштым игъэнэфэн ехьыллагъ

Тэхьутэмькыое районьм ичIыплэ хэдзэкIо комиссие решающэ голосым ифитыныгъэ зилэу хэтыгъэм ычIыплэ рагъэхьашт кандидатурэмкIэ предложением халпIы, 2002-рэ илъэсым мэкъуогъум и 12-м аштэгъэ Федеральнэ законэу N 67-р зытетэу «Урысые Федерацием игражданхэр хэдзынхэмрэ референдумымрэ ахэлэжьэнхэмкIэ фитыныгъэу ялэхэм япхыгъэ гарантие шъхьалэхэм яхьыллагъ» зыфилорэм ия 22-рэ, ия 26-рэ, ия 29-рэ статьяхэр, Адыгэ Республикэм и Законэу 2002-рэ илъэсым шышъхьэлум и 12-м аштагъэу N 88-р зытетэу «Адыгэ Республикэм икьалэ, ирайон ичIыплэ

хэдзэкIо комиссие ехьыллагъ» зыфилорэм ия 5-рэ, ия 16-рэ статьяхэр Iаубытыплэ кызыфишIыхэзэ, Адыгэ Республикэм хэдзынхэмкIэ и Гупчэ комиссие **унашъо ышIыгъ:**

1. Тэхьутэмькыое районьм ичIыплэ хэдзэкIо комиссие решающэ голосым ифитыныгъэ илэу хэтынэу гъэнэфэгъэнэу Дыд Сусаннэ Заурбий ыпхьур, 1974-рэ илъэсым къэхьугъэр, комиссием хэгъэхьэгъэнэу хэдзакIохэм язэлукIэ игъо щалъэгъугъэр.

2. Мы унашъор Тэхьутэмькыое районьм ичIыплэ хэдзэкIо комиссие IэкIэгъэхьэгъэнэу.

3. Мы унашъор республикэ гъэзетхэу «Советскэ Адыгеимрэ» «Адыгэ макъэмрэ» къащыхэутыгъэнэу.

**Адыгэ Республикэм хэдзынхэмкIэ и Гупчэ комиссие и Тхьаматэу Н. А. СЭМЭГУ**

**Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI**

къ. Мыекьуапэ,  
мэкъуогъум и 16, 2022-рэ илъэс  
N 169/823-7

## Адыгэ Республикэм хэдзынхэмкIэ и Гупчэ комиссие иунашъу

Красногвардейскэ районьм ичIыплэ хэдзэкIо комиссие решающэ голосым ифитыныгъэ зилэу хэтыштым игъэнэфэн ехьыллагъ

Красногвардейскэ районьм ичIыплэ хэдзэкIо комиссие решающэ голосым ифитыныгъэ зилэу хэтыгъэм ычIыплэ рагъэхьашт кандидатурэмкIэ предложением халпIы, 2002-рэ илъэсым мэкъуогъум и 12-м аштэгъэ Федеральнэ законэу N 67-р зытетэу «Урысые Федерацием игражданхэр хэдзынхэмрэ референдумымрэ ахэлэжьэнхэмкIэ фитыныгъэу ялэхэм япхыгъэ гарантие шъхьалэхэм яхьыллагъ» зыфилорэм ия 22-рэ, ия 26-рэ, ия 29-рэ статьяхэр, Адыгэ Республикэм и Законэу 2002-рэ илъэсым шышъхьэлум и 12-м аштагъэу N 88-р зытетэу «Адыгэ Республикэм икьалэ, ирайон ичIыплэ хэдзэкIо комиссие ехьыллагъ» зыфилорэм ия 5-рэ, ия

16-рэ статьяхэр Iаубытыплэ кызыфишIыхэзэ, Адыгэ Республикэм хэдзынхэмкIэ и Гупчэ комиссие **унашъо ышIыгъ:**

1. Красногвардейскэ районьм ичIыплэ хэдзэкIо комиссие решающэ голосым ифитыныгъэ илэу хэтынэу гъэнэфэгъэнэу Попова Виктория Виктор ыпхьур, 1982-рэ илъэсым къэхьугъэр, комиссием хэгъэхьэгъэнэу социалистическэ политическэ партией «Справедливая Россия — патриоты — за правду» зыфилорэм и Адыгэ шъолъыр къутамэ игъо ыльэгъугъэр.

2. Мы унашъор Красногвардейскэ районьм ичIыплэ хэдзэкIо комиссие IэкIэгъэхьэгъэнэу.

3. Мы унашъор республикэ гъэзетхэу «Советскэ Адыгеимрэ» «Адыгэ макъэмрэ» къащыхэутыгъэнэу.

**Адыгэ Республикэм хэдзынхэмкIэ и Гупчэ комиссие и Тхьаматэу Н. А. СЭМЭГУ**

**Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI**

къ. Мыекьуапэ,  
мэкъуогъум и 16, 2022-рэ илъэс  
N 169/824-7

ПшъэдэкIыжъ  
зыхьырэ секретарыр  
Тхьаркъохьо  
А. Н.